

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

زرعی پیداوار میں اضافہ کیلئے نہری کھالوں کی 50 فیصد اضافی پختگی کیلئے محکمہ زراعت پنجاب کی فنی و مالی معاونت جاری
شعبہ اصلاح آبپاشی 100 دنوں میں 200 کھالہ جات کی پختگی کا ٹارگٹ مکمل کرے گا: ترجمان محکمہ زراعت پنجاب

لاہور 06 اکتوبر 2018: () ترجمان محکمہ زراعت پنجاب کے مطابق شعبہ اصلاح آبپاشی 100 دنوں میں 200 کھالہ جات کی اضافی 50 فیصد پختگی کا کام مکمل کرے گا۔ ترجمان نے مزید بتایا کہ منصوبہ کے تحت کھال کی پختگی کا کام شروع کرنے سے پہلے اس امر کو یقینی بنایا جائے گا کہ تعمیر شدہ کھال کی درستگی ہو چکی ہو۔ کھالہ جات کی تعمیر کیلئے درکار تمام سامان کاشتکار خود خرید کریں گے جس کی کل لاگت حکومت پنجاب ادا کرے گی جبکہ کاشتکار کے ذمہ صرف راجوں اور مزدوروں کے اخراجات کی ادائیگی ہوگی۔ حصہ داران کھال متعلقہ انجمن آبپاشیاں کے ذریعے ترقیاتی کام مکمل کریں گے جس کی تصدیق متعلقہ ادارہ کرے گا۔ کھالہ جات کی اصلاح کیلئے مجوزہ درخواست فارم متعلقہ ڈپٹی ڈائریکٹر / اسسٹنٹ ڈائریکٹر زراعت (اصلاح آبپاشی) کے دفاتر سے دفتری اوقات میں مفت دستیاب ہیں۔ اس کے علاوہ درخواست فارم محکمہ زراعت شعبہ اصلاح آبپاشی کی ویب سائٹ www.ofwm.agripunjab.gov.pk سے بھی ڈاؤن لوڈ کئے جاسکتے ہیں۔ کاشتکار اپنی درخواستیں متعلقہ ڈپٹی ڈائریکٹر زراعت (اصلاح آبپاشی) کے دفتر میں جمع کروا سکتے ہیں۔ مزید معلومات کیلئے کاشتکار دفتری اوقات میں فون نمبر 042-99200710 پر بھی رابطہ قائم کر سکتے ہیں۔ ترجمان محکمہ زراعت پنجاب نے مزید کہا کہ کھالہ جات کی اصلاح کرنے سے دستیاب پانی کی بچت ہوگی اور پانی کا بہاؤ بہتر ہونے سے فصلات کی فی ایکڑ پیداوار میں بھی اضافہ ہوگا۔

☆☆☆☆